



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ: ៤៧ អនក្រ.បក

**អនុក្រឹត្យ**  
**ស្តីពី**

**ការបង្កើតតំបន់ស្រុកការពារសម្រាប់លំដែកកម្មវន្ត និងកីឡាប្រមាញ់**  
**អូរយ៉ាងាច ខេត្តរតនគិរី**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និង នេសាទ
- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី ២៤ ខែ ធ្នូ ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីកិច្ចការពារបរិស្ថាន និង ការគ្រប់គ្រងធនធានធម្មជាតិ
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី ១៣ ខែ កក្កដា ឆ្នាំ ២០០១ ដែលប្រកាសឱ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី ៣០ ខែ សីហា ឆ្នាំ ២០០១ ដែលប្រកាសឱ្យប្រើច្បាប់ភូមិបាល
- បានឃើញព្រះរាជក្រមលេខ នស/រកម/០៨០២/០១៦ ចុះថ្ងៃទី ៣១ ខែ សីហា ឆ្នាំ ២០០២ ដែលប្រកាសឱ្យប្រើច្បាប់ស្តីពីព្រៃឈើ
- បានឃើញព្រះរាជក្រមលេខ នស/រកម/០៦០៥/០១៦ ចុះថ្ងៃទី ១ ខែ មិថុនា ឆ្នាំ ២០០៥ ដែលប្រកាសឱ្យប្រើច្បាប់ស្តីពីការគ្រប់គ្រងអាវុធ គ្រឿងផ្ទុះ និង គ្រាប់រំលេច
- បានឃើញព្រះរាជក្រមលេខ នស/រកម/០២០៨/០០៧ ចុះថ្ងៃទី ១៥ ខែ កុម្ភៈ ឆ្នាំ ២០០៨ ដែលប្រកាសឱ្យប្រើច្បាប់ស្តីពីតំបន់ការពារធម្មជាតិ

- បានឃើញអនុក្រឹត្យលេខ ១៧ អនក្រ.បក ចុះថ្ងៃទី០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ៥៣ អនក្រ.បក ចុះថ្ងៃទី ២៩ ខែ ឧសភា ឆ្នាំ ២០០៦ ស្តីពីការធ្វើពាណិជ្ជកម្មអន្តរជាតិលើប្រភេទសត្វ និងរុក្ខជាតិព្រៃដែលកំពុងរងគ្រោះថ្នាក់
- បានឃើញអនុក្រឹត្យលេខ ៦៤ អនក្រ.បក ចុះថ្ងៃទី ១១ ខែ កញ្ញា ឆ្នាំ ២០០៣ ស្តីពីការប្តូរឈ្មោះនាយកដ្ឋាន រុក្ខា-ប្រមាញ់ ទៅជា រដ្ឋបាលព្រៃឈើ
- បានឃើញអនុក្រឹត្យលេខ ១៨៨ អនក្រ.បក ចុះថ្ងៃទី ០៤ ខែ វិច្ឆិកា ឆ្នាំ ២០០៨ ស្តីពីការកែសម្រួលអង្គនាយកដ្ឋាននៃក្រសួងទៅអង្គលេខាធិការដ្ឋាន ការដាំឡើងរដ្ឋបាលព្រៃឈើ រដ្ឋបាលជលផល ឱ្យមានថ្នាក់ស្មើអង្គនាយកដ្ឋាន ការដាំឡើងនាយកដ្ឋានក្សេត្រសាស្ត្រ និងកែលំអដឹកសិកម្មឱ្យទៅជា អង្គនាយកដ្ឋានកសិកម្ម និងការកែសម្រួលអង្គនាយកដ្ឋានចំការកៅស៊ូទៅជា អង្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ ៣៤ អនក្រ.បក ចុះថ្ងៃទី ០៧ ខែ ឧសភា ឆ្នាំ ២០០៨ ស្តីពីលក្ខខណ្ឌ និង នីតិវិធីក្នុងការគ្រប់គ្រងកាំភ្លើង គ្រាប់បាញ់ និងគ្រឿងផ្ទុះដែលត្រូវបានអនុញ្ញាតឱ្យជនស៊ីវិលប្រើប្រាស់
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី ២៧ ខែ កុម្ភៈ ឆ្នាំ ២០០៩

**ស រ ប ច**  
**ជំពូកទី ១**  
**បទប្បញ្ញត្តិទូទៅ**

**មាត្រា ១.-**

ត្រូវបានបង្កើត តំបន់ព្រៃការពារសម្រាប់លំហែកម្សាន្ត និងកីឡាប្រមាញ់ អូរយ៉ាដាវ ខេត្តរតនគិរី ដែលមានទំហំប្រមាណ ១០១ ៣៤៨ ( មួយរយមួយពាន់ បីរយសែសិបប្រាំបី) ហិកតា ស្ថិតក្នុងស្រុកអូរយ៉ាដាវ ខេត្តរតនគិរី ។

**មាត្រា ២.-**

អនុក្រឹត្យនេះ មានគោលបំណងដូចតទៅ -

- អភិវឌ្ឍតំបន់ព្រៃការពារសម្រាប់លំហែកម្សាន្ត និង ទេសចរណ៍ធម្មជាតិប្រកបដោយនិរន្តរភាព នៅក្នុងព្រះរាជាណាចក្រកម្ពុជា
- ថែរក្សាការពារ និងអភិរក្សធនធានធម្មជាតិ ជីវៈចម្រុះ និងតំបន់អេកូឡូស៊ី រួមទាំងធនធានសេដ្ឋកិច្ច រុក្ខជាតិ និងសត្វព្រៃ ជាពិសេសប្រភេទដែលកំពុងរងគ្រោះ និងប្រភេទជិតផុតពូជ
- រក្សាលំនឹងមជ្ឈដ្ឋានធម្មជាតិ ដែលជាទីជម្រកសម្រាប់ការស្នាក់អាស្រ័យសុខសាន្តនាមរដូវកាល និងការបន្តពូជរបស់ពពួកសត្វព្រៃ
- អភិវឌ្ឍកីឡាប្រមាញ់របបកម្សាន្តកម្រដែលមានកម្រិតកំណត់ខ្ពស់អន្តរជាតិ ប្រកបដោយនិរន្តរភាព នៅក្នុង ព្រះរាជាណាចក្រកម្ពុជា
- រៀបចំជាមជ្ឈមណ្ឌលស្រាវជ្រាវស្តីពីអេកូឡូស៊ីព្រៃឈើ និងសត្វព្រៃ និងជាតំបន់ឡូត៍តំរូវសម្រាប់ការសិក្សាស្រាវជ្រាវប្រភេទរុក្ខជាតិព្រៃឈើសំខាន់ៗនៃតំបន់អេកូឡូស៊ីព្រៃឈ្មោះ

- ចូលរួមចំណែកក្នុងការកាត់បន្ថយភាពក្រីក្ររបស់សហគមន៍មូលដ្ឋាន តាមរយៈការផ្តល់ឱកាសការងារក្នុងវិស័យទេសចរណ៍ធម្មជាតិ និងធានាឱ្យមាននិរន្តរភាពអេកូឡូស៊ី សេដ្ឋកិច្ចសង្គម និងជីវភាពរស់នៅរបស់សហគមន៍មូលដ្ឋាន។

**មាត្រា ៣..**

តំបន់ព្រៃការពារ សម្រាប់លំហែកម្សាន្ត និងកីឡាប្រមាញ់ អូរយ៉ាដាវ ខេត្តរតនគិរី មានព្រំប្រទល់ជាខ្សែប្រាំ បិទជិតកំណត់ដោយបណ្តាចំណុចគោលចេញពីចំណុច A , ចំណុច B រហូតដល់ចំណុច S ដែលមាននិយាយកា : B(778316, 1469596) , C(767470,1475211) , D(757106, 1468587) , E(753702, 1472840) , F(750229, 1490459) , G(757991, 1507000) , H(773602, 1506993) , I(775116, 1500663) , J(776838, 1502626) , K(776846, 1504516) , ចំណុច L, ចំណុច M, ចំណុច N (778955, 1501483) , O(778304, 1502096) , P(776544, 1500043) , Q(775568, 1498728) , R(776207, 1496011) និងចំណុច S ដូចមានផែនទីមាត្រដ្ឋាន ១/១៧០.០០០ ភ្ជាប់ជាឧបសម្ព័ន្ធនៃអនុក្រឹត្យនេះ ។

**មាត្រា ៤..**

ផ្ទៃក្រឡា និងចំណុចគោលនៃតំបន់ព្រៃការពារសម្រាប់លំហែកម្សាន្ត និងកីឡាប្រមាញ់ អូរយ៉ាដាវ ខេត្តរតនគិរី អាចធ្វើការកែប្រែបានតាមការចាំបាច់ ដោយផ្អែកលើព័ត៌មានសិក្សាស្រាវជ្រាវដែលមានលក្ខណៈវិទ្យាសាស្ត្រ បច្ចេកទេស ជាមូលដ្ឋាន និងស្ថានភាពជាក់ស្តែង។ ការកែប្រែនេះត្រូវកំណត់ដោយអនុក្រឹត្យ ។

**ជំពូកទី ២**  
**ការគ្រប់គ្រង**

**មាត្រា ៥..**

ក្រសួងកសិកម្ម រុក្ខាប្រមាញ់ និងនេសាទ មានសមត្ថកិច្ចរៀបចំ និងគ្រប់គ្រង តំបន់ព្រៃការពារសម្រាប់លំហែកម្សាន្ត និងកីឡាប្រមាញ់ អូរយ៉ាដាវ ខេត្តរតនគិរី ដោយសហការជាមួយក្រសួងស្ថាប័នពាក់ព័ន្ធ ដើម្បីធានាការអភិវឌ្ឍធនធានធម្មជាតិប្រកបដោយនិរន្តរភាព សម្រាប់ផលប្រយោជន៍ជាតិ និងសិទ្ធិប្រើប្រាស់ជាប្រពៃណី ទំនៀមទំលាប់ជំនឿសាសនា និងការរស់នៅ របស់សហគមន៍មូលដ្ឋាន ។

**មាត្រា ៦..**

នីតិវិធី និងដំណើរការនៃការរៀបចំគ្រប់គ្រងតំបន់ព្រៃការពារសម្រាប់លំហែកម្សាន្ត និងកីឡាប្រមាញ់ អូរយ៉ាដាវ ខេត្តរតនគិរី ព្រមទាំងបទប្បញ្ញត្តិធានាជាអាទិ៍ ទាក់ទងនឹងរដ្ឋាការប្រមាញ់ ពេលវេលា ទីតាំង ចំនួន និងប្រភេទសត្វព្រៃដែលអនុញ្ញាតឱ្យប្រមាញ់ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ ។

**មាត្រា ៧..**

មធ្យោបាយ និង ឧបករណ៍សម្រាប់កីឡាប្រមាញ់ត្រូវកំណត់ដោយប្រកាសរួមរបស់ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និង រដ្ឋមន្ត្រី ក្រសួងមហាផ្ទៃ ។

**មាត្រា ៨..**

វិធាននៃការបង់ប្រាក់សួយសារ និង ថ្លៃសេវាប្រមាញ់ផ្សេងៗ ត្រូវកំណត់ដោយប្រកាសរួមរបស់រដ្ឋមន្ត្រី ក្រសួងកសិកម្ម រុក្ខាប្រមាញ់ និង នេសាទ និង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

**ជំពូកទី ៣**

**ទោសប្បញ្ញត្តិ**

**មាត្រា ៩..**

បុគ្គលណាដែលធ្វើសកម្មភាពល្មើសច្បាប់ នៅក្នុងតំបន់ព្រៃការពារសម្រាប់ចម្រុះហេតុប្បទាន និងកីឡាប្រមាញ់ អូរយ៉ាដាវ ខេត្តរតនគិរី ត្រូវផ្ដន្ទាទោសស្របតាមច្បាប់ស្តីពីព្រៃឈើ និង ច្បាប់ពាក់ព័ន្ធផ្សេងៗទៀតជាធរមាន ។

**ជំពូកទី ៤**

**អវសានប្បញ្ញត្តិ**

**មាត្រា ១០..**

រាល់បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះត្រូវទុកជានិរាករណ៍ ។

**មាត្រា ១១..**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងឧស្សាហកម្ម រ៉ែ និងថាមពល រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន ដែលពាក់ព័ន្ធ អភិបាលខេត្តរតនគិរី ត្រូវអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៣ ខែ មីនា ឆ្នាំ២០០៩



**កន្លែងទទួល**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានក្រសួងកសិកម្ម
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ដុចមាត្រា ១១
- ឯកសារ-កាលប្បវត្តិ ✓

**សម្តេចអគ្គមហាសេនាបតីតេជោ ហ៊ុន សែន**

